

(ബി) പ്രസ്തുത മണ്ഡലത്തിൽ വിവിധ പഞ്ചായത്തുകളിലായി പൊതുകുളങ്ങൾ, പൊതുകിണറുകൾ എന്നിവയുടെ എണ്ണമെത്രയെന്ന് പഞ്ചായത്ത് തിരിച്ച് കണക്ക് നൽകാമോ?

കരുനാഗപ്പള്ളി നിയോജകമണ്ഡലത്തിൽ വിവിധ പഞ്ചായത്തുകളിലായി ആകെ 62 പൊതുകുളങ്ങളും 82 പൊതുകിണറുകളുമുണ്ട്. പഞ്ചായത്ത് തിരിച്ചുള്ള ലിസ്റ്റ് അനുബന്ധമായി ചേർക്കുന്നു*.

പാഴൂർ തങ്കയത്തിൽ ക്ഷേത്രം റോഡ് പ്രവൃത്തി

362 (5087) ശ്രീ. സി. ആർ. മഹേഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കരുനാഗപ്പള്ളി നിയോജക മണ്ഡലത്തിൽ തഴവ പഞ്ചായത്തിലെ കൊയ്തള്ളിമുക്ക് പാഴൂർ തങ്കയത്തിൽ ക്ഷേത്രം റോഡിന് ഇരുപത്തി എട്ട് ലക്ഷം രൂപ മുഖ്യമന്ത്രിയുടെ തദ്ദേശ റോഡ് പുനരുദ്ധാരണ പദ്ധതിയിൽ ഉൾപ്പെടുത്തി ഭരണാനുമതി ലഭിക്കുകയും ആയതിന് സാങ്കേതികാനുമതി നൽകി ടെണ്ടർ നടപടികൾ പൂർത്തീകരിച്ച് കരാറുകാരനുമായി കരാർ ഒപ്പിടുകയും ചെയ്തിരുന്നോ; എങ്കിൽ വിശദാംശങ്ങൾ ലഭ്യമാക്കാമോ?

ചെയ്തിരുന്നു. സാങ്കേതികാനുമതി 10-2-2021 നമ്പർ 95372/2020-21, 6-7-2021-ലെ കരാർ നമ്പർ 04/AE/LSGD/TGP/2020-21 കരാറുകാരൻ: ശ്രീ. പ്രഹ്ലാദൻ, ചിറക്കട വീട്, പട നോർത്ത്, കരുനാഗപ്പള്ളി.

(ബി) എന്നാൽ പ്രസ്തുത റോഡിന് സാങ്കേതികാനുമതി നൽകി നടപടികൾ പൂർത്തിയാക്കിയ വിവരം ബന്ധപ്പെട്ട ഉദ്യോഗസ്ഥർ ഇതുസംബന്ധിച്ച സോഫ്റ്റ് വെയറിൽ അപ്ഡേറ്റ് ചെയ്യാത്തതിനാൽ നാളിതുവരെ സാങ്കേതിക അനുമതി ലഭിക്കാത്ത പ്രവൃത്തികൾ റദ്ദ് ചെയ്ത ഉത്തരവിൽ ഈ റോഡുൾപ്പെട്ട വിവരം ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(സി) പ്രസ്തുത പ്രവൃത്തിയുടെ ഭരണാനുമതി തെറ്റായി റദ്ദ് ചെയ്ത നടപടി തിരുത്തി പ്രവൃത്തി തുടങ്ങാൻ അനുമതി നൽകുമോയെന്ന് വ്യക്തമാക്കാമോ?

പരിശോധിക്കുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.